जन-संघर्ष और आंदोलन 


परिचय 


पिछले अध्यायों में हमने पढ़ा कि लोकतंत्र में सत्ता का बॅटबारा क्यों जरूरी 
है और सरकार के अलग-अलग अंग तथा विभिन्न सामाजिक समूह कैसे 
सत्ता में हिस्सेदारी करते हें। इस अध्याय में हम इसी पिछली चर्चा को आगे 
बढ़ाते हुए देखेंगे कि सत्ताधारी स्वच्छंद नहीं हैं। अपने ऊपर पड़ने वाले प्रभाव 
और दबाव से वे मुकत नहीं रह सकते। लोकतंत्र में अमूमन हितों और नज़रियों 
का टकराव चलते रहता है। हितों और नजरियों के इस द्वंद्र की अभिव्यक्ति 
संगठित तरीके से होती है। जिनके पास सत्ता होती है उन्हें परस्पर विरोधी 
माँगों और दबावों में संतुलन बेठाना पड़ता है। इस अध्याय की शुरुआत में हम 
जानेंगे कि कैसे परस्पर विरोधी माँगों और दबावों के बीच लोकतंत्र आकार 
ग्रहण करता है। इस चर्चा के क्रम में हम यह भी जानेंगे कि आम नागरिक 
विभिन्न तरीकों तथा संगठनों के सहारे लोकतंत्र में अपनी भूमिका निभाते हैं। 
अध्याय में हम राजनीति को प्रभावित करने के अप्रत्यक्ष तरीके यानी 
दबाव-समूह और आंदोलनों की चर्चा करेंगे। इस तरह हम अगले अध्याय की 
बातों के लिए तैयार होंगे जिसमें राजनीतिक सत्ता को राजनीतिक दलों के 
जरिए नियंत्रित करने यानी राज-सत्ता को नियंत्रित करने के प्रत्यक्ष तरीके की 
चर्चा को गई है। 

नेपाल और बोलिविया में जन-संघर्ष 


क्या आपको पोलैंड में लोकतंत्र की जीत 
की कथा याद हे? हमने इसके बारे में 
पिछले साल कक्षा-9 की पुस्तक के पहले 
अध्याय में पढ़ा था। यह कहानी हमें लोकतंत्र 
की रचना में जनता की भूमिका की याद 
दिलाती है। आइए, इस तरह की दो हालिया 
घटनाओं के बारे में पढें ओर जानें कि 
लोकतंत्र में सत्ता का इस्तेमाल केसे होता है। 


सन्‌ 2006 के अप्रैल माह में नेपाल में एक 
विलक्षण जन-आंदोलन उठ खड़ा हुआ। शायद 
आपको याद हो कि नेपाल लोकतंत्र की 


'तीसरी लहर' के देशों में एक है जहाँ 


लोकतंत्र ।990 के दशक में कायम हुआ। 
नेपाल में राजा औपचारिक रूप से राज्य का 


प्रधान बना रहा लेकिन वास्तविक सत्ता का 
प्रयोग जनता के द्वारा निर्वाचित प्रतिनिधियों 
के हाथों में था। आत्यंतिक राजतंत्र से 
संवैधानिक राजतंत्र के इस संक्रमण को राजा 

वीरेन्द्र ने स्वीकार कर लिया था लेकिन 
शाही खानदान के एक रहस्यमय कत्लेआम 
में राजा वीरेन्द्र की हत्या हो गई। नेपाल के 
नए राजा ज्ञानेंद्र लोकतांत्रिक शासन को स्वीकार 
करने के लिए तैयार नहीं थे। लोकतांत्रिक 
रूप से निर्वाचित सरकार को अलोकप्रियता 
और कमजोरी का उन्होंने फ़ायदा उठाया। 
सन्‌ 2005 को फ़रवरी में राजा ज्ञानेंद्र ने 
तत्कालीन प्रधानमंत्री को अपदस्थ करके 
जनता द्वारा निर्वाचित सरकार को भंग कर 
दिया। 2006 की अप्रैल में जो आंदोलन उठ 
खड़ा हुआ उसका लक्ष्य शासन को बागडोर 
राजा के हाथ से लेकर दोबारा जनता के 
हाथों में सौंपना था। 

संसद की सभी बड़ी राजनीतिक पार्टियों 
ने एक “सेवेन पार्टी अलायंस' (सप्तदलीय 
गठबंधन-एस.पी.ए.) बनाया और नेपाल की 
राजधानी काठमांडू में चार दिन के 'बंद' का 
आहवान किया। इस प्रतिरोध ने जल्दी ही 
अनियतकालीन 'बंद' का रूप ले लिया और 

नेपाल के लोग और राजनीतिक दल एक 'रैली' में लोकतंत्र की बहालों की माँग करते हुए। 


इसमें बागी तथा अन्य संगठन भी 
साथ हो लिए। लोग कर्फ्यू तोड़कर सड्कों 
पर उतर आए। तकरीबन एक लाख लोग 
रोजाना एकजुट होकर लोकतंत्र को बहाली 
की माँग कर रहे थे और लोगों की इतनी 
बड़ी तादाद के आगे सुरक्षा-बलों को एक न 
चल सकी। 2। अप्रैल के दिन आंदोलनकारियों 
की संख्या 3-5 लाख तक पहुँच गई और 
आंदोलनकारियों ने राजा को *अल्टीमेटम' दे 
दिया। राजा ने आधे-अधूरे मन से कुछ 
रियायत देने की घोषणा की जिसे आंदोलन 
के नेताओं ने स्वीकार नहीं किया। नेता 
अपनी माँगों पर अडिग रहे कि संसद को 
बहाल किया जाय; सर्वदलीय सरकार बने 
तथा एक नयी संविधान-सभा का गठन हो। 

24 अप्रैल 2006 अल्टीमेटम का अंतिम 
दिन था। इस दिन राजा तीनों माँगों को 
मानने के लिए बाध्य हुआ। एस.पी.ए. ने 
गिरिजा प्रसाद कोईराला को अंतरिम सरकार 


का प्रधानमंत्री चुना। संसद फिर बहाल हुई 
और इसने अपनी बैठक में कानून पारित 
किए। इन कानूनों के सहारे राजा को अधिकांश 
शक्तियाँ वापस ले ली गई। नयी संविधान-सभा 
के निर्वाचन के तौर-तरीकों पर एस.पी.ए. 
और माओवादियों के बीच सहमति बनी। 
2008 में राजतंत्र को खत्म किया और नेपाल 
संघीय लोकतांत्रिक गणराज्य बन गया। 205 
में यहाँ एक नये संविधान को अपनाया गया। 
नेपाल के लोगों का यह संघर्ष पूरे विश्व के 
लोकतंत्र-प्रेमियों के लिए प्रेरणा का स्रोत है। 


नेपाल अथवा पोलैंड को कथाएँ लोकतंत्र की 
स्थापना अथवा उसके पुनरुद्धार की बातें 
बताती हैं। लेकिन, जन-संघर्ष की भूमिका 
लोकतंत्र की स्थापना के साथ खत्म नहीं हो 
जाती। बोलिविया में लोगों ने पानी के 
निजीकरण के खिलाफ़ एक सफल संघर्ष 

माओवादी : चीनी-क्रांति के नेता म 
माओ की विचारधारा को मानने 

वाले साम्यवादी। माओवादी, मजदूरों 

और किसानों के शासन को (86 
स्थापित करने के लिए सशस्त्र 
क्रांति के जरिए सरकार को उखाड़ 

फेंकना चाहते हैं। 

चलाया। इससे पता चलता है कि लोकतंत्र की 
जीवंतता से जन-संघर्ष का अंदरूनी रिश्ता है। 

बोलिविया लातिनी अमरीका का एक 
गरीब देश है। विश्व बैंक ने यहाँ की सरकार 
पर नगरपालिका द्वारा को जा रही जलापूर्ति 
से अपना नियत्रण छोड़ने के लिए दबाव 
डाला। सरकार ने कोचबंबा शहर में जलापूर्ति 
के अधिकार एक बहुराष्ट्रीय कंपनी को बेच 
दिए। इस कंपनी ने आनन-फानन में पानी 
को कीमत में चार गुना इजाफा कर दिया। 
अनेक लोगों का पानी का मासिक बिल 
।000 रुपये तक जा पहुँचा जबकि बोलिविया 
में लोगों की औसत आमदनी 5000 रुपये 
महीना है। इसके फलस्वरूप स्वतःस्फूर्त 
जन-संघर्ष भड़क उठा। 

सन्‌ 2000 को जनवरी में श्रमिकों, 
मानवाधिकार कार्यकर्ताओं तथा सामुदायिक 
नेताओं के बीच एक गठबंधन ने आकार 
ग्रहण किया और इस गठबंधन ने शहर में 
चार दिनों को कामयाब आम हड़ताल को। 
सरकार बातचीत के लिए राजी हुई और 
हड़ताल वापस ले ली गई। फिर भी, कुछ 
हाथ नहीं लगा। फ़रवरी में फिर आंदोलन 
शुरू हुआ लेकिन इस बार पुलिस ने 
बर्बरतापूर्वक दमन किया। अप्रैल में एक और 
हड़ताल हुई और सरकार ने “मार्शल लॉ” 
लगा दिया। लेकिन, जनता की ताकत के 
आगे बहुराष्ट्रीय कंपनी के अधिकारियों को 
शहर छोड़कर भागना पड़ा। सरकार को 
आंदोलनकारियों की सारी माँगें माननी पड़ी। 
बहुराष्ट्रीय कपनी के साथ किया गया करार 
रदूद कर दिया गया और जलापूर्ति दोबारा 
नगरपालिका को सौंपकर पुरानी दरें कायम 
कर दी गई। इस आंदोलन को 'बोलिविया 
के जलयुद्ध' के नाम से जाना गया। 


लोकतंत्र और जन-संघर्ष 

इन दो कथाओं का संदर्भ बड़ा अलग-अलग 
है। नेपाल में चले आंदोलन का लक्ष्य लोकतंत्र 
को स्थापित करना था जबकि बोलिविया 

के जन-सघर्ष में एक निर्वाचित और 
लोकतांत्रिक सरकार को जनता की माँग 
मानने के लिए बाध्य किया गया। बोलिविया 
का जन-संघर्ष सरकार की एक विशेष 
नीति के खिलाफ़ था जबकि नेपाल में चले 
आंदोलन ने यह तय किया कि देश की 
राजनीति की नींव क्या होगी। ये दोनों ही 
संघर्ष सफल रहे लेकिन इनके प्रभाव के 
स्तर अलग-अलग थे। 

इन अंतरों के बावजूद दोनों ही कथाओं 
में कुछ ऐसी बातें हैं जो लोकतंत्र के अतीत 
और भविष्य के लिए प्रासंगिक हैं। ये दो 
कथाएँ राजनीतिक संघर्ष का उदाहरण हैं। 
दोनों ही घटनाओं में जनता बड़े पैमाने पर 
लामबंद हुई। जन-समर्थन की सार्वजनिक 
अभिव्यक्ति ने विवाद को उसके परिणाम 
तक पहुँचाया। इसके साथ-साथ हम यह भी 
देखते हैं कि दोनों ही घटनाओं में राजनीतिक 
संगठनों की भूमिका निर्णायक रही। अगर 
आपको कक्षा-9 को पाठ्यपुस्तक के पहले 
अध्याय की याद हो तो आप पहचान जाएंगे 
कि पूरे विश्व में लोकतंत्र का विकास एसे 
ही हुआ है। इस तरह हम इन दो उदाहरणों 
से कुछ सामान्य निष्कर्ष निकाल सकते हैं। 
७ लोकतंत्र का जन-संघर्ष के जरिए विकास 
होता है। यह भी संभव है कि कुछ महत्वपूर्ण 
फैसले आम सहमति से हो जाएँ और ऐसे 
फैसलों के पीछे किसी तरह का संघर्ष न हो। 
फिर भी, इसे अपवाद ही कहा जाएगा। लोकतंत्र 
की निर्णायक घड़ी अमूमन वही होती है जब 
सत्ताधारियों और सत्ता में हिस्सेदारी चाहने वालों 
के बीच संघर्ष होता है। ऐसी घड़ी तब आती है 
जब कोई देश लोकतंत्र को ओर कदम बढ़ा रहा 
हो; उस देश में लोकतंत्र का विस्तार हो रहा हो 
अथवा वहाँ लोकतंत्र की जडें मजबूत होने की 
प्रक्रिया में हों। 
७ लोकतांत्रिक संघर्ष का समाधान जनता 
की व्यापक लामबंदी के जरिए होता है। 
संभव है, कभी-कभी इस संघर्ष का समाधान 
मौजूदा संस्थाओं मसलन संसद अथवा 


न्यायपालिका के जरिए हो जाय। लेकिन, जब 
विवाद ज्यादा गहन होता है तो ये संस्थाएँ 
स्वयं उस विवाद का हिस्सा बन जाती है। ऐसे 
में समाधान इन संस्थाओं के जरिए नहीं 
बल्कि उनके बाहर यानी जनता के माध्यम से 
होता है। 

७ ऐसे संघर्ष और लामबंदियों का आधार 
राजनीतिक संगठन होते हैं। यह बात सच है 


कि ऐसी ऐतिहासिक घटनाओं में स्वतःस्फूर्त 
होने का भाव भी कहीं न कहीं जरूर मौजूद 
होता है लेकिन जनता की स्वतःस्फूर्त सार्वजनिक 
भागीदारी संगठित राजनीति के जरिए कारगर 
हो पाती है। संगठित राजनीति के कई माध्यम 
हो सकते हैं। ऐसे माध्यमों में राजनीतिक दल, 
दबाव-समूह और आंदोलनकारी समूह 
शामिल हैं। 

& सन्‌ ।984 में कर्नाटक सरकार ने कर्नाटक पल्पवुड लिमिटेड नाम से एक कंपनी बनाई। इस कंपनी को 
लगभग 30,000 हेक्टेयर जमीन 40 सालों के लिए एक तरह से मुफ्त में दे दी गई। इसमें से अधिकांश 

जमीन का इस्तेमाल किसान अपने पशुओं के लिए चरागाह के रूप में करते थे। कपनी ने इस जमीन पर 
यूक्लिप्टस के पेड़ लगाने शुरू किए। इन पेड़ों का इस्तेमाल कागज बनाने की लुगदी तैयार करने के लिए किया जाना था। सन्‌ 
987 में कित्तिको-हक्चिको (अर्थात्‌ तोड़ो और रोपो) नाम का एक आंदोलन शुरू हुआ। इसमें अहिंसक प्रतिरोध का रास्ता 
अख्तियार किया गया। लोगों ने यूक्लिप्टस के पेड़ तोड़े और इनकी जगह वैसे पेड़ों के बिचड़े लगाए जो जनता के लिए 
फ़ायदेमंद थे। 

नीचे कुछ समूहों के नाम दिए गए हैं। अगर आप इनमें से किसी भी समूह में होते तो अपने पक्ष के समर्थन में क्या 
दलील देते? 

स्थानीय किसान, पर्यावरणवादी कार्यकर्ता, उपर्युक्त कपनी में काम करने वाला अधिकारी अथवा कागज का उपभोक्ता। 


शेडा? 722 





लामबंदी और संगठन 


आइए, हम ऊपर के दोनों उदाहरणों को 
तरफ़ लौटें और उन संगठनों की बात करें 
जिनके बूते ये संघर्ष सफल हुए। हमने 
देखा कि नेपाल में अनियतकालीन हड़ताल 
का आहवान सात दलों के गठबंधन यानी 
एस.पी.ए, ने किया था। इस गठबंधन में 
ऐसे सात बड़े दल शामिल हुए जिनके 
कुछ न कुछ सदस्य संसद में थे। लेकिन, 
इस जन-संघर्ष के पीछे सिर्फ़ एस.पी.ए. 
ही नहीं था। इस संघर्ष में नेपाली कम्युनिस्ट 
पार्टी (माओवादी) ने भी भाग लिया जिसे 
संसदीय लोकतंत्र पर विश्वास नहीं है। यह 
पार्टी नेपाल की सरकार के विरुद्ध सशस्त्र 
संघर्ष चला रही थी और इसने नेपाल के 


एक बड़े हिस्से पर अपना नियंत्रण कर 
लिया था। 

नेपाल के जन-संघर्ष में राजनीतिक दलों 
के अलावा अनेक संगठन शामिल थे। सभी 
बड़े मजदूर संगठन और उनके परिसंघों ने 
इस आंदोलन में भाग लिया। अन्य अनेक 
संगठनों मसलन मूलवासी लोगों के संगठन 
तथा शिक्षक, वकील और मानवाधिकार 
कार्यकर्ताओं के समूह ने इस आंदोलन को 
अपना समर्थन दिया। 

पानी के निजीकरण के खिलाफ़ 
बोलिविया में जो आंदोलन चला उसको अगुआई 
किसी राजनीतिक दल ने नहीं को। इस 
आंदोलन का नेतृत्व ' फेडेकोर' (FEDECOR) 

नामक संगठन ने किया। इस संगठन में 
इंजीनियर और पर्यावरणवादी समेत स्थानीय 
कामकाजी लोग शामिल थे। इस संगठन को 
सिंचाई पर निर्भर किसानों के एक संघ, 
कारखाना-मजदूरों के संगठन के परिसंघ, 
कोचबंबा विश्वविद्यालय के छात्रों तथा शहर 
में बढ़ती बेघर-बार बच्चों को आबादी का 
समर्थन मिला। इस आंदोलन को *सोशलिस्ट 
पार्टी' ने भी समर्थन दिया। सन्‌ 2006 में 
बोलिविया में सोशलिस्ट पार्टी को सत्ता 
हासिल हुई। 

इन दो उदाहरणों से हम जान सकते हैं 
कि एक लोकतांत्रिक व्यबस्था में किसी 
संघर्ष के पीछे बहुत से संगठन होते हैं। ये 
संगठन दो तरह से अपनी भूमिका निभाते हैं। 
लोकतंत्र में किसी फैसले पर असर डालने 
का एक जाना-पहचाना तरीका राजनीति में 
प्रत्यक्ष भागीदारी करने का होता है। इसके 
लिए पार्टी बनाई जाती है; चुनाव लड़ा जाता 
है और सरकार बनाई जाती है। लेकिन, हर 
नागरिक इतने प्रत्यक्ष ढंग से भागीदारी नहीं 


और मुँगेरीलाल के सपने जारी 

करता। संभव है, नागरिक की इच्छा न हो 
अथवा प्रत्यक्ष राजनीतिक गतिविधियों में 
हिस्सेदारी की उसे जरूरत न महसूस होती 
हो। संभव है, उसके पास इसके लिए जरूरी 
कोशल का अभाव हो और वह ऐसे में सिर्फ़ 
मतदान करके प्रत्यक्ष राजनीति में अपनी 
हिस्सेदारी करता हो। 

बहरहाल, ऐसे अनेक अप्रत्यक्ष तरीके हें 
जिनके सहारे लोग सरकार से अपनी माँग 
अथवा नजरिए का इजहार कर सकते हैं। 
लोग इसके लिए संगठन बनाकर अपने हितों 
अथवा नजरिए को बढावा देने वाली 
गतिविधियाँ कर सकते हैं। इसे हित-समूह 
अथवा दबाव-समूह कहते हैं। कभी-कभी 
लोग बगैर संगठन बनाए अपनी माँगों के 
लिए एकजुट होने का फैसला करते हैं। ऐसे 
समूहों को आंदोलन कहा जाता है। 


दबाब-समूह और आंदोलन 


बतौर संगठन दबाव-समूह सरकार की नीतियों 
को प्रभावित करने की कोशिश करते हैं। 

लेकिन, राजनीतिक पार्टियों के समान दबाव- समान आंदोलन भी चुनावी मुकाबले में सीधे 
समूह का लक्ष्य सत्ता पर प्रत्यक्ष नियत्रण 


भागीदारी करने के बजाय राजनीति को 
करने अथवा उसमें हिस्सेदारी करने का नहीं प्रभावित करने की कोशिश करते हैं। लेकिन, 


होता। दबाव-समूह का निर्माण तब होता है दबाव-समूहों के विपरीत आंदोलनों में संगठन 
जब समान पेशे, हित, आकांक्षा अथवा मत ढ़ीला-ढाला होता है। आंदोलनों में फ़ैसले 
के लोग एक समान उद्देश्य को प्राप्त करने अनौपचारिक ढंग से लिए जाते हैं और ये 
के लिए एकजुट होते हैं। फैसले लचीले भी होते हैं। आंदोलन जनता 


ऊपर की चर्चा में हमारा सामना कुछ की स्वतःस्फूर्त भागीदारी पर निर्भर होते हैं न 
ऐसी बातों से हुआ जिन्हें हम संगठन नहीं क्क दबाव-समूह पर। 


कह सकते। नेपाल में हुए जन-संघर्ष को 


“लोकतंत्र के लिए दूसरा आंदोलन? कहा वर्ग विशेष के हित-समूह ओर 
गया था। हम अक्सर कई तरह की सामूहिक जन- हे 

कार्रवाइयों के लिए जन-आंदोलन जैसा शब्द जन-सामान्य के हित सूह 
व्यवहार होता सुनते हैं, जैसे-नर्मदा बचाओ हित-समूह अमूमन समाज के किसी खास 


आंदोलन, सूचना के अधिकार का आंदोलन, हिस्से अथवा समूह के हितों को बढ़ावा देना 
शराब-विरोधी आंदोलन, महिला आंदोलन चाहते हैं। मजदूर संगठन, व्यावसायिक संघ 


तथा पर्यावरण आंदोलन। दबाव-समूह के और पेशेवरों (वकील, डॉक्टर, शिक्षक आदि) 

अखबार की इन कतरनों में 
जिन दबाव-समूहों का जिक्र 
किया गया हे, क्या आप उन्हें 
पहचान सकते हैं? वे क्या माँग 
कर रहे हैं? 





के निकाय इस तरह के दबाव-समूह के 
उदाहरण हैं। ये दबाव-समूह वर्ग-विशेषी 
होते हैं क्योंकि ये समाज के किसी खास 
तबके मसलन मजदूर, कर्मचारी, व्यवसायी, 
उद्योगपति, धर्म-विशेष के अनुयायी अथवा 
किसी खास जाति आदि का प्रतिनिधित्व 
करते हैं। ऐसे दबाव-समूह का मुख्य सरोकार 
पूरे समाज का नहीं बल्कि अपने सदस्यों की 
बेहतरी और कल्याण करना होता है। 

कुछ संगठन समाज के किसी एक 
तबके के ही हितों का प्रतिनिधित्व नहीं 
करते। ये संगठन सर्व-सामान्य हितों की 
नुमाइंदगी करते हैं जिनकी रक्षा जरूरी होती 
है। संभव है, ऐसा संगठन जिस उद्देश्य को 
पाना चाहता हो उससे इसके सदस्यों को 
कोई लाभ न हो। बोलिविया का 'फेडेकोर' 
(FEDECOR) नाम का संगठन ऐसे ही 
संगठन का उदाहरण है। नेपाल के मामले में 
हमने देखा कि वहाँ मानवाधिकार के संगठनों 
ने भी भागीदारी की थी। हमने ऐसे संगठनों 
के बारे में कक्षा-9 को किताब में पढ़ा था। 

इन दूसरे किस्म के संगठनों को 
जन-सामान्य के हित-समूह अथवा लोक 
कल्याणकारी समूह कहते हैं। ऐसे संगठन 
किसी खास हित के बजाय सामूहिक हित 
का प्रतिनिधित्व करते हैं। इनका लक्ष्य अपने 
सदस्यों की नहीं बल्कि किन्ही और की 
मदद करना होता है। मिसाल के लिए हम 
बँधुआ मजदूरी के खिलाफ़ लड़ने वाले समूहों 
का नाम ले सकते हैं। ऐसे समूह अपनी 
भलाई के लिए नहीं बल्कि बँधुआ मजदूरी 
के बोझ तले पिस रहे लोगों के लिए लड़ते 
हैं। कुछ मामलों में संभव है कि जन-सामान्य 
के हितों का प्रतिनिधित्व करने वाले समूह 
ऐसे उद्देश्य को साधने के लिए आगे आएँ 


जिससे बाकियों के साथ-साथ उन्हें भी फ़ायदा 


ज़मीन के अधिकार को लेकर विराध-प्रदर्शन : पश्चिमी जावा | (इंडोनेशिया) के किसान। सन्‌ उदाहरण लिए ' ! 
2004 में एक दिन पश्चिमी जावा (इंडोनेशिया) के लगभग 75,000 भूमिहीन किसान होता हो। | दाहरण क॑ कम्युनिटी बामसेफ 
इंडोनेशिया की राजधानी जकार्ता पहुँचे। किसान अपने परिवार के साथ आए थे और (बैकवर्ड एंड माइनॉरिटी ग एम्पलाइज 
भूमि-सुधार की माँग कर रहे थे। किसानों का कहना था कि हमें अपने “फार्म” वापस लोटा फेडरेशन-BAMCEF) का नाम लिया जा 
दिए जाएँ। वे विश्व व्यापार संगठन और उसके विध्वंसक नियम-कानूनों का विरोध कर रहे थे। कर्मचारियों 
प्रदर्शकारियों का नारा था-'ज़मीन नहीं तो वोट नहीं।'' उनका ऐलान था कि अगर किसी सकता है। यह मुख्यतया सरकारी कर्मचारियों 
उम्मीदवार ने भूमि-सुधार का पक्ष नहीं लिया तो वे इंडोनेशिया में हो रहे राष्ट्रपति पद के पहले का संगठन हे जो जातिगत भेदभाव के खिलाफ 
प्रत्यक्ष चुनाव का बहिष्कार करेंगे 





[5d 
= 
IE 
2! 
प्र 


जाए:छ।॥।>छ 


OQ) 
नि 


2020-2| 





अभियान चलाता है। यह संगठन जातिगत 
भेदभाव के शिकार अपने सदस्यों की 
समस्याओं को देखता है लेकिन इसका 
मुख्य सरोकार सामाजिक न्याय और पूरे 
समाज के लिए सामाजिक समानता को 
हासिल करना है। 


दबाव-समूह के समान किसी आदोलन में 
कई तरह के समूह शामिल रहते हैं। ऊपर 
कुछ उदाहरण दिए गए हैं जिससे इनकी 
एक साधारण विशेषता का संकेत मिलता 
है। अधिकतर आंदोलन किसी खास मुद्दे पर 
केंद्रित होते हैं। ऐसे आंदोलन एक सीमित 
समय-सीमा के भीतर किसी एक लक्ष्य को 
पाना चाहते हैं। कुछ आंदोलन ज्यादा सार्वभौम 
प्रकृति के होते हैं और एक व्यापक लक्ष्य 
को बहुत बड़ी समयावधि में हासिल करना 
चाहते हैं। 

नेपाल में उठे लोकतंत्र के आंदोलन का 
विशिष्ट उद्देश्य था राजा को अपने आदेशों 
को वापस लेने के लिए बाध्य करना। इन 
आदेशों के द्वारा राजा ने लोकतंत्र को समाप्त 
कर दिया था। भारत में, नर्मदा बचाओ आंदोलन 

ऐसे आंदोलन का अच्छा उदाहरण है। नर्मदा 
नदी पर बनाए जा रहे सरदार सरोवर बाँध 
के कारण लोग विस्थापित हुए। यह आंदोलन 
इसी खास मुद्दे को लेकर शुरू हुआ। इसका 
उद्देश्य बाँध को बनने से रोकना था। धीरे-धीरे 
इस आदोलन ने व्यापक रूप धारण किया। 
इसने सभी बड़े बाँधों और विकास के उस 
मॉडल पर सवाल उठाए जिसमें बडे बाँधों 
को अनिवार्य साबित किया जाता हे। ऐसे 
आंदोलनों में नेतृत्व बड़ा स्पष्ट होता है 
और उनका संगठन भी होता है लेकिन ऐसे 
आंदोलन बहुत थोड़े समय तक ही सक्रिय 
रह पाते हैं। 

किसी एक मुद्दे पर आधारित एसे 
आंदोलनों के बरक्स उन आंदोलनों को रखा 
जा सकता है जो लंबे समय तक चलते हैं 
और जिनमें एक से ज्यादा मुद्दे होते हैं। 
पर्यावरण के आंदोलन तथा महिला आंदोलन 
ठेठ ऐसे ही आंदोलनों की मिसाल हैं। ऐसे 
आंदोलनों के नियंत्रण अथवा दिशा-निर्देश 
के लिए कोई एक संगठन नहीं होता। पर्यावरण 
आंदोलन के अतर्गत अनेक संगठन तथा 
खास-खास मुद्दे पर आधारित आंदोलन शामिल 
हैं। इनके सबके संगठन अलग-अलग हैं; 


प 


4 


hd | 


मी 0 
(५ 





2020-2| 


सामाजिक आदोलन और 
दबाव-समूह नागरिकों को कई 
तरह से लामबद करने की 
कोशिश करते हैं। इस कोलॉज 
में कुछ ऐसे ही तरीकों को 
दिखाया गया है। 


है। मिसाल के लिए नेशनल अलायंस फॉर 
पी'पल्स मूवमेंट (NAP) ऐसा ही संगठनों 
का संगठन है। विभिन्न मुद्दों पर संघर्ष कर 
रहे अनेक आंदोलनकारी समूह इस संगठन 
के घटक हैं। यह संगठन अपने देश में 
अनेक जनांदोलनों की गतिविधियों में तालमेल 
बैठाने का काम करता है। 


दबाव-समूह और आंदोलन राजनीति पर 
कैसे असर डालते हैं? 


दबाव-समूह और आंदोलन राजनीति पर 
कई तरह से असर डालते हैं : 


७ दबाव-समूह और आंदोलन अपने लक्ष्य 
तथा गतिविधियों के लिए जनता का समर्थन 

_ और सहानुभूति हासिल करने की कोशिश 
कई लोकतात्रिक सरकारें नेतृत्व भी अलहदा है और नीतिगत मामलों पर 
अपने नागरिकों को सूचना 





करते हैं। इसके लिए सूचना अभियान चलाना, 
का अधिकार (ह) अक्सर इनकी राय अलग-अलग होती है। बैठक आयोजित करना अथवा अर्जी दायर 
प्रदान करती हैं। सूचना इसके बावजूद एक व्यापक उद्देश्य के ये करने जैसे तरीकों का सहारा लिया जाता है। 
का अधिकार अधिनियम, साझीदार हैं और इनका दृष्टिकोण एक जैसा ऐसे अधिकतर समूह मीडिया को प्रभावित 
2005 हमारी ससद द्वारा है। इसी वजह से इन्हें एक आंदोलन यानी करने की कोशिश करते हैं ताकि उनके 
पारित एक एतिहासिक पर्यावरण आंदोलन का नाम दिया जाता है। मसलों पर मीडिया ज्यादा ध्यान दे। 
कातून है। नागरिक इस भी-कभी ऐसे आंदोट्च्ँ,का एक 
कानून के अतगत, कभी-क व्यापक आंदोलनों का एक 


सरकारी कार्यालयों से 
उनकी विभिन्‍न गतिविधियों 
की जानकारी प्राप्त कर 
सकते हैं। 

७ एसे समूह अक्सर हड्ताल अथवा सरकारी 


ढीला-ढाला सा सर्व-समावेशी संगठन होता कामकाज में बाधा पहुँचाने जैसे उपायों का 

समाचार की इन कतरनों में किन सामाजिक आदोलनों का जिक्र है? ये आदोलन क्या प्रयास कर रहे हें 
और समाज के किस तबके को लामबद करने की कोशिश में जुटे हैं? 

सहारा लेते हैं। मजदूर संगठन, कर्मचारी संघ 
तथा अधिकतर आंदोलनकारी समूह अक्सर 
ऐसी युक्तियों का इस्तेमाल करते हैं कि 
सरकार उनकी माँगों की तरफ़ ध्यान देने के 
लिए बाध्य हो। 
७ व्यवसाय-समूह अक्सर पेशेवर 'लॉबिस्ट' 
नियुक्त करते हैं अथवा महँगे विज्ञापनों को 
प्रायोजित करते हैं। दबाव-समूह अथवा 
आंदोलनकारी समूह के कुछ व्यक्ति सरकार 
को सलाह देने वाली समितियों और 
आधिकारिक निकायों में शिरकत कर 
सकते हैं। 

हालाँकि दबाव-समूह और आंदोलन 
दलीय राजनीति में सीधे भाग नहीं लेते 
लेकिन वे राजनीतिक दलों पर असर डालना 
चाहते हैं। अधिकतर आंदोलन किसी 
राजनीतिक दल से संबद्ध नहीं होते लेकिन 
उनका एक राजनीतिक पक्ष होता है। आंदोलनों 
को राजनीतिक विचारधारा होती है और बड़े 
मुद्दों पर उनका राजनीतिक पक्ष होता है। 
राजनीतिक दल और दबाव-समूह के बीच 
का रिश्ता कई रूप धारण कर सकता है 
जिसमें कुछ प्रत्यक्ष होते हैं तो कुछ अप्रत्यक्ष। 
७ कुछ मामलों में दबाव-समूह राजनीतिक 
दलों द्वारा ही बनाए गए होते हैं अथवा 
उनका नेतृत्व राजनीतिक दल के नेता करते 
हैं। कुछ दबाव-समूह राजनीतिक दल की 
एक शाखा के रूप में काम करते हैं। 
उदाहरण के लिए भारत के अधिकतर 
मजदूर-संगठन और छात्र-संगठन या तो 
बड़े राजनीतिक दलों द्वारा बनाए गए हैं 
अथवा उनको संबद्धता राजनीतिक दलों से 


दूरदर्शन - देश दर्शन 


है। ऐसे दबाव-समूहों के अधिकतर नेता 
अमूमन किसी न किसी राजनीतिक दल के 
कार्यकर्ता और नेता होते हैं। 

७ कभी-कभी आंदोलन राजनीतिक दल 
का रूप अख्तियार कर लेते हैं। उदाहरण 
के लिए “विदेशी” लोगों के विरुद्ध छात्रों 
ने ‘असम आंदोलन' चलाया और जब इस 
आंदोलन की समाप्ति हुई तो इस आंदोलन 
ने “असम गण परिंषद्‌' का रूप ले लिया। 
सन्‌ ।930 और ।940 के दशक में 
तमिलनाडु में समाज-सुधार आंदोलन चले 
थे। डी.एम.के. और ए.आई.ए.डी.एम.के. 
जैसी पार्टियों की जड़ें इन समाज-सुधार 
आंदोलनों में ढूँढी जा सकती हैं। 

७ अधिकांशतया दबाव-समूह और आंदोलन 
का राजनीतिक दलों से प्रत्यक्ष संबंध नहीं 
होता। दोनों परस्पर विरोधी पक्ष लेते हैं। फिर 
भी, इनके बीच संवाद कायम रहता है और 
सुलह की बातचीत चलती रहती है। 
आंदोलनकारी समूहों ने नए-नए मुद्दे उठाए 
हैं और राजनीतिक दलों ने इन मुद्दों को आगे 
बढ़ाया है। राजनीतिक दलों के अधिकतर 
नए नेता दबाव-समूह अथवा आंदोलनकारी 
समूहों से आते हैं। 


क्या/देबाव-समूह और आंदोलन 
के प्रभाव सकारात्मक होते हैं? 


शुरुआती तौर पर लग सकता है कि किसी 
एक ही तबके के हितों की नुमाइंदगी करने 
वाले दबाव-समूह लोकतंत्र के लिए हितकर 
नहीं हैं। लोकतंत्र में किसी एक तबके के 





किसी भी समाचार चैनल के समाचार एक हफ्ते तक लगातार देखें। निम्नलिखित क्षेत्र अथवा तबके 
का प्रतिनिधित्व करते आंदोलन अथवा दबाव-समूहों से जुड़ी ख़बरों का एक खाका तैयार करें : किसान, 
व्यापारी, मजदूर, उद्योग, पर्यावरण और महिला। इनमें से किसका जिक्र टेलीविजन के समाचारों में सबसे ज्यादा हुआ? 
किस तबके अथवा हित-समूह का जिक्र समाचारों में सबसे कम हुआ? (टेलीविजन की जगह आप अखबार का भी 
इस्तेमाल कर सकते है) 

ग्रीनबेल्ट (हरितपट्टी) मूवमेंट के अतर्गत पूरे केन्या में 3 करोड़ वृक्ष लगाए गए। इस आंदोलन के नेता वांगरी 
मथाई सरकारी अधिकारियों और राजनेताओं के रुख से बड़े नाखुश हैं। उनका कहना है, “सन्‌ ।970 और 
980 के दशक में जब में किसानों को वृक्षापरोपण के लिए उत्साहित कर रही थी तो मुझे पता चला कि सरकार 
के भ्रष्ट कर्मचारी ही वनों के अधिकांश विनाश के लिए जिम्मेदार हैं। इन लोगों ने अपने चहेते 'डेवलेपर्स' को जमीन 
और वृक्ष अवैध रूप से बेच रखे थे। सन्‌ ।990 के दशक में राष्ट्रपति डेनियल अरेप मोई की सरकार के कुछ तत्वों ने 
जातीय समुदायों को जमीन के सवाल पर आपस में लड़वा दिया। इससे 'रिफ्ट वैली' के 
अनेक केन्यावासियों की आजीविका और अधिकार जाते रहे। कुछ को अपनी जान गँवानी 


4272 | पड़ी। शासक दल के समर्थकों को जमीन मिली और लोकतंत्र-समर्थक आंदोलन के पक्ष 


मौके होंगे।'' 


में बोलने वालों को विस्थापित होना पड़ा। यह सरकार को एक चाल थी जिसका उद्देश्य 
समुदायों को जमीन के सवाल पर आपस में लड्वाकर सत्ता पर कब्जा जमाए रखना था। 
अगर वे एक-दूसरे से भिडते रहेंगे तो लोकतंत्र को माँग करने के लिए उनके पास कम 


ऊपर के अनुच्छेद में आपको लोकतंत्र और सामाजिक आंदोलन में क्या संबंध 
नजर आ रहा है? इस आंदोलन को सरकार के प्रति क्या रवैया अपनाना चाहिए? 





नहीं बल्कि सबके हितों की रक्षा होनी चाहिए। 
यह भी लग सकता है कि ऐसे समूह सत्ता 
का इस्तेमाल तो करना चाहते हैं लेकिन 
जिम्मेदारी से बचना चाहते हैं। राजनीतिक 
दलों को चुनाव के समय जनता का सामना 
करना पड़ता है लेकिन ये समूह जनता के 
प्रति जवाबदेह नहीं होते। संभव है कि 
दबाव-समूहों और आंदोलनों को जनता से 
समर्थन अथवा धन न मिले। कभी-कभी 
ऐसा भी हो सकता है कि दबाव-समूहों को 
बहुत कम लोगों का समर्थन प्राप्त हो लेकिन 
उनके पास धन ज्यादा हो और इसके बूते 
अपने संकुचित एजेंडे पर वे सार्वजनिक 
बहस का रुख मोड़ने में सफल हो जाएँ 
लेकिन थोड़ा संतुलित नजरिया अपनाएँ 
तो स्पष्ट होगा कि दबाव-समूहों और 
आंदोलनों के कारण लोकतंत्र को जड़े 


इस कार्टून का शीर्षक है 'खबर-बेखबर' 
मीडिया मेँ अक्सर किसकी चर्चाएँ 
चलती हैं? अखबारों में ज्यादातर किनके 
बारे में लिखा गया होता है? 

मज़बूत हुई हैं। शासकों के ऊपर दबाव 
डालना लोकतंत्र में कोई अहितकर गतिविधि 
नहीं बशर्ते इसका अवसर सबको प्राप्त हो। 
सरकारें अक्सर थोड़े से धनी और ताकतवर 
लोगों के अनुचित दबाव में आ जाती हैं। 
जन-साधारण के हित-समूह तथा आंदोलन 
इस अनुचित दबाव के प्रतिकार में उपयोगी 
भूमिका निभाते हैं और आम नागरिक की 
जरूरतों तथा सरोकारों से सरकार को अवगत 
कराते हैं। 

वर्ग-विशेषी हित-समूह भी महत्वपूर्ण 
भूमिका निभाते हैं। जब विभिन्न समूह सक्रिय 
हों तो कोई एक समूह समाज के ऊपर 
प्रभुत्व कायम नहीं कर सकता। यदि कोई 
एक समूह सरकार के ऊपर अपने हित में 
नीति बनाने के लिए दबाव डालता है तो 
दूसरा समूह इसके प्रतिकार में दबाव डालेगा 
कि नीतियाँ उस तरह से न बनाई जाएँ। 
सरकार को भी ऐसे में पता चलता रहता है 
कि समाज के विभिन्न तबके क्या चाहते 
हैं। इससे परस्पर विरोधी हितों के बीच 
सामंजस्य बेठाना तथा शक्ति-संतुलन करना 
संभव होता है। 

दबाव-समूह और आंदोलन राजनीति को किस तरह प्रभावित करते हैं? 

दबाव-समूहों और राजनीतिक दलों के आपसी संबंधों का स्वरूप कैसा होता है, वर्णन करें। 
दबाव-समूहों की गतिविधियाँ लोकतांत्रिक सरकार के कामकाज में कैसे उपयोगी होती हैं? 
दबाव-समूह क्या हैं? कुछ उदाहरण बताइए। 

दबाव-समूह और राजनीतिक दल में क्या अंतर है? 


जो संगठन विशिष्ट सामाजिक वर्ग जैसे मजदूर, कर्मचारी, शिक्षक और वकील आदि के हितों 
को बढावा देने की गतिविधियाँ चलाते हैं उन्हें ----------- कहा जाता है। 


निम्नलिखित में किस कथन से स्पष्ट होता है कि दबाव-समूह और राजनीतिक दल में अंतर 
होता है - 


(क) राजनीतिक दल राजनीतिक पक्ष लेते हैं जबकि दबाव-समूह राजनीतिक मसलों की 


चिंता नहीं करते। 

(ख) दबाव-समूह कुछ लोगों तक ही सीमित होते हैं जबकि राजनीतिक दल का दायरा 
ज्यादा लोगों तक फैला होता है। 

(ग) क सत्ता में नहीं आना चाहते जबकि राजनीतिक दल सत्ता हासिल करना 
चाहते हैं। 


(घ) दबाव-समूह लोगों की लामबंदी नहीं करते जबकि राजनीतिक दल करते हैं। 


सूची-] (संगठन और संघर्ष) का मिलान सूची-ा से कीजिए और सूचियों के नीचे दी गई 
सारणी से सही उत्तर चुनिए : 


| 
2 


किसी विशेष तबके या समूह के हितों को बढावा (क) आंदोलन 
देने वाले संगठन 


Ei जन-सामान्य के हितों को बढ़ावा देने वाले संगठन (ख) राजनीतिक दल 
किसी सामाजिक समस्या के समाधान के लिए (ग) वर्ग-विशेष के हित समूह 


चलाया गया एक ऐसा संघर्ष जिसमें सांगठनिक 
संरचना हो भी सकती है और नहीं भी। 


4 | ऐसा संगठन जो राजनीतिक सत्ता पाने को गरज से (घ) लोक कल्याणकारी 
लोगों को लामबंद करता है। हित समूह 

9. सूची ] का सूची ] से मिलान करें जो सूचियों के नीचे दी गई सारणी में सही उत्तर हो चुनें : 


i न 


(ज) असण गण पा 
एक मुद्दे पर आधारित आंदोलन (ग) महिला आंदोलन 





।0. दबाव-समूहों और राजनीतिक दलों के बारे में निम्नलिखित कथनों पर विचार कीजिए। 
(क) दबाव-समूह समाज के किसी खास तबके के हितों की संगठित अभिव्यक्ति होते हैं। 
(ख) दबाव-समूह राजनीतिक मुद्दों पर कोई न कोई पक्ष लेते हैं। 
(ग) सभी दबाव-समूह राजनीतिक दल होते हैं। 
अब नीचे दिए गए विकल्पों में से सही विकल्प चुनें = 


| (अ) क,खऔरग (ब)क और ख (स) खऔर ग (द) क और ग | 


।।. मेवात हरियाणा का सबसे पिछड़ा इलाका है। यह गुड़गाँव और फ़रीदाबाद जिले का हिस्सा 
हुआ करता था। मेवात के लोगों को लगा कि इस इलाके को अगर अलग जिला बना दिया 
जाय तो इस इलाके पर ज्यादा ध्यान जाएगा। लेकिन, राजनीतिक दल इस बात में कोई रुचि 
नहीं ले रहे थे। सन्‌ ।996 में मेवात एजुकेशन एंड सोशल आर्गेनाइजेशन तथा मेवात साक्षरता 
समिति ने अलग जिला बनाने की माँग उठाई। बाद में सन्‌ 2000 में मेवात विकास सभा की 
स्थापना हुई। इसने एक के बाद एक कई जन-जागरण अभियान चलाए। इससे बाध्य होकर 
बड़े दलों यानी कांग्रेस और इंडियन नेशनल लोकदल को इस मुद्दे को अपना समर्थन देना 
पड़ा। उन्होंने फ़रवरी 2005 में होने वाले विधान सभा के चुनाव से पहले ही कह दिया कि 
नया जिला बना दिया जाएगा। नया जिला सन्‌ 2005 की जुलाई में बना। 


इस उदाहरण में आपको आंदोलन, राजनीतिक दल और सरकार के बीच क्या रिश्ता नजर 
आता हे? क्या आप कोई ऐसा उदाहरण दे सकते हें जो इससे अलग रिश्ता बताता हो? 

